


بھٹکل کے نوائط کی زبان

از جناب ڈاکٹر حامد اللہ ندوی، بمبئی

(۱)
اگر ہم ہندوستان کے نقشے کو سامنے رکھ کر اس کے ساحلی علاقوں پر ایک سرسری نظر بھی ڈالیں تو معلوم ہوگا کہ اس کے مغربی ساحل پر چھوٹی بڑی بستیوں ایسی بستیاں آباد ہیں کہ جن کے نام ہمارے لئے مانوس سے ہیں۔ ان مانوس ناموں میں ایک بھٹکل بھی ہے۔ آج کل بھٹکل کو کوئی خاص تاریخی یا جغرافیائی اہمیت حاصل نہیں ہے لیکن آج سے ہزار بارہ سو سال پہلے یہ جنوبی ہند اور خاص طور پر دکن کی ایک بڑی اہم بستی تھی۔ جہاں عرب تاجر بحری راستوں سے آتے۔ اور ہر قسم کا تجارتی سامان لاتے بیجاتے تھے۔



اسلام کے فروغ کے بعد یہاں مسلمانوں کی آبادی بھی بڑھنے لگی۔ یہ مسلمان یا وہ عرب تھے جو تجارت کی غرض سے یہاں آئے ہوئے تھے یا ان کی اولاد تھی یا پھر وہ لوگ تھے جو ان عربوں کے اثر سے مسلمان ہو چکے تھے۔ مقامی حکومت کی طرف سے انھیں مذہبی آزادی کے علاوہ ہر قسم کی سماجی و معاشری سہولتیں بھی حاصل تھیں۔

تاریخ کے مطالعے سے معلوم ہوتا ہے کہ تیرھویں صدی کے آخر تک دکن اور جنوبی ہند پر تین ہندو خاندانوں کی حکومت تھی۔ جادلو (Yadava) کا کتیا (Kakatiya) اور ہونے والا (Hoysala) جادلو حکمرانوں کا پائے تخت دیوگیری کا کتیا کا درنگل اور ہونے والا کا دارسمد تھا۔ بھٹکل کی بندرگاہ آخرالذکر

حکومت کے قبضہ میں تھی اور اسی کے ذریعے عرب دنیا سے اس کی بحری تجارت ہوتی تھی۔
 تیرھویں صدی تک شمال میں مسلمانوں کا سیاسی اثر و رسوخ کافی بڑھ چکا تھا۔ کابل
 سے لے کر بنگال تک اور سندھ سے لے کر گجرات و دکن تک ہندوستان کے سارے علاقے
 سلاطینِ دہلی کے زیرِ نگیں ہو چکے تھے، جنوبی ہند سے البتہ انھوں نے اب تک کوئی باقاعدہ
 تعرض نہ کیا تھا، لیکن علاؤ الدین خلجی کے عہدِ حکومت میں اس کا بھی سلسلہ شروع
 ہو گیا اور مدوراکے ایک ہندو راجا سندریا پنڈیا کے بلاوے پر ۱۳۱۶ء میں ملک
 کافور کی قیادت میں مسلم فوجیں ادھر کو روانہ ہو گئیں، ہوے سال اخاندان کا
 آخری حکمراں راجا بلا لاسوم سندریا پنڈیا کا خلیفہ تھا ملک کافور نے مدوراپہنچنے
 سے پہلے دو ارسمدر پر دھاوا بول دیا۔ گھمسان کی لڑائی کے بعد بلا لاکو شکست ہوئی اور
 اس کو گرفتار کر کے دہلی بھیج دیا گیا۔ دہلی میں اس کی کافی آد بھگت ہوئی اور ۱۳۱۳ء میں
 اس کو دربارہ اپنے علاقے کا حکمراں بنا کر بھیج دیا گیا۔

ملک کافور کے حملے تک جنوبی ہند کے مسلمانوں کو کوئی سیاسی اہمیت حاصل نہ
 تھی۔ وہ وہاں محض تاجریا عام رعایا کی حیثیت سے رہتے تھے اس لئے ہند وہی ان سے
 کچھ تعرض نہ کرتے تھے لیکن ملک کافور کے حملے کے بعد انھیں وہاں سیاسی نقطہ نظر
 سے دیکھا جانے لگا۔ چنانچہ مقامی ہندو حکومتوں نے انھیں اپنے لئے خطرہ سمجھنا شروع
 کر دیا اور اندر ہی اندر باقاعدہ ان کے قلع قمع کی تیاریاں شروع ہو گئیں اور اس
 سلسلہ میں سب سے آگے راجا پلا لاپی تھا۔ اس نے نہایت خاموشی کے ساتھ مذہب
 کے نام پر ہندوؤں کو متحد کرنا شروع کر دیا۔ علاوہ ازیں اس نے دو ارسمد کو غیر
 محفوظ سمجھ کر تنگ بھدراکے جنوبی کنارے پر وجیانگر کے نام سے ایک نئے شہر کی بنیاد
 رکھی اور اس کو اپنا پائے تخت بنایا۔ اس نئے پائے تخت کی تعمیر سے اس کا مقصد یہ
 تھا کہ مسلمان حملہ آوروں کو سرحد ہی پر روک دیا جائے اور تک آنے کا موقع

نہ دیا جائے۔

لیکن ہندوؤں کے اتحاد سے فائدہ اٹھانا اور اپنے خواب کی تعمیر دیکھنا راجا
 بلا لا کی قسمت میں نہ تھا، وہ مدد اور پر چڑھائی کرتے ہوئے ایک جنگ میں مارا گیا
 اور اس کے ایک سردار ہری ہرنے ہوئے سالہ حکومت کے تباہ شدہ کھنڈروں پر ۱۳۳۱ء
 میں سلطنت وجیانگر کے نام سے ایک نئی حکومت کی بنیاد رکھ دی اور وہ سارے علاقے
 اس کے زیر نگیں ہو گئے جو کبھی ہوئے سالہ حکومت کا حصہ تھے، انہی میں سے ایک بھٹکل بھی
 تھا اور وجیانگر کی ترقی و عظمت کے ساتھ ساتھ بھٹکل بھی اپنی ترقی و عروج کے انتہائی
 کناروں کو چھونے لگا۔ ۱۳۳۱ء

جنوب میں وجیانگر سلطنت کی بنیاد کے کچھ سال بعد ۱۳۳۱ء میں حسن لنگوہی نے سلطنت
 بہمنی کے نام سے ایک مسلم حکومت کی بھی بنیاد رکھی، لنگوہی اس کا پائے تخت تھا۔
 وجیانگر کی ہندو ریاست کی طرح یہ دکنی مسلم ریاست بڑی تیزی سے بڑھتی، پھیلی
 اور ترقی پاتی رہی یہاں تک کہ محمود گاداں کے عہد وزارت میں یہ دونوں ریاستیں
 ایک دوسرے کے بالمقابل صف آراستہ تھیں اور ان دونوں کی رقابت دن
 بدن بڑھنے لگی۔ اس طرح ان دو پڑوسی حکومتوں کی سیاسی رقابت نے بہت جلد
 مذہب کا بادہ اوڑھ لیا۔ اور دونوں ریاستوں کی مذہبی تقلیدیں جو اب تک امن و
 چین سے رہ رہی تھیں اور اپنے اپنے ملکوں کی وفادار تھیں، شک و شبہ کی نظر سے
 دیکھی جانے لگیں اور ان پر مظالم کا سلسلہ بھی شروع ہو گیا۔

چنانچہ یہ بات عام طور پر تاریخوں میں ملتی ہے کہ ۱۳۶۹ء میں وجیانگر کے اٹھویں
 حکمران ویراپکشا کو جب معلوم ہوا کہ بھٹکل کے مسلمان تاجروں نے اب کی جس قدر

گھوڑے درآمد کئے تھے وہ سب کے سب بہنی سلطان کے ہاتھ فروخت کر دے ہیں۔ اور اس سال دجیانگر کے لئے کوئی گھوڑا باقی نہیں رہا تو وہ اس کا قدر بجا فروخت ہوا کہ اس نے بمشکل کے تمام مسلمانوں کے قتل عام کا حکم دیدیا ایک روسی سیاح کے بیان کے مطابق دس ہزار عرب تاجر قتل کئے گئے اور جو بچے انھوں نے بھاگ کر گوا میں پناہ لی، جب گوا کا بھی محاصرہ کر کے ان مسلمانوں کا صفایا کرنا چاہا تو محمود گوارا اسے فوج کشی کر کے مسلمانوں کو ان مظالم سے نجات دلائی۔

دیرا پختا کا جانشین نر سہا اول ایک لائق حکمراں تھا۔ اس نے مسلمانوں پر دیرا پختا کے مظالم کی روایت کو ختم کر کے ان کی طرف دوستی کا ہاتھ بڑھایا اور بمشکل میں پھر سے مسلمانوں کی آبادی بڑھنے لگی۔ اس نے عرب سوداگروں سے گھوڑوں کی فرمائش کی۔ انھیں معقول معاوضہ دیا۔ تین گھوڑوں کے لئے ایک ہزار طلائی پگھوڑا (د ایک طلائی سکہ جس کی قیمت پڑ ۳ روپیہ ہوتی تھی) دیا جاتا تھا۔

دجیانگر کے انتہائے عروج کے وقت بھی اس کا انتظامی ڈھانچہ کچھ زیادہ سخت نہ تھا۔ اکثر چھوٹے چھوٹے نیم آزاد علاقے اپنے اپنے مقامی حکمرانوں کے ماتحت تھے اور یہ حکمراں دجیانگر کے باج گزار ہوتے تھے۔ ان نیم آزاد علاقوں میں سری رنگا پٹم نکاپور، گارسو پادا اور بمشکل وغیرہ تھے، چنانچہ ۱۲۹۵ء میں جب اس کو ڈی گاما کی سرکردگی میں پرتگالیوں کا ایک قافلہ کالی کٹ کے قریب اترا تو انھوں نے ان علاقوں کے حاکموں کے ساتھ بادشاہوں کا سارویہ روار کھا اور ان کے ہاں اپنے سفیر بھی بھیجے اپنے دوسرے سفیر بابت ۱۵۰۲ء میں انھوں نے بمشکل کے حاکم پر تجارتی پابندیاں بھی عائد کرنا چاہیں۔ پھر اور تین سال بعد الیڈانے بمشکل اور ہونادور کے حاکموں کو

Hebiba Nizami: A comprehensive History of

of India Vol 5, P. 145

وجیا نگر کے بجائے پرتگال کی بالادستی قبول کرنے پر مجبور کر دیا۔ ۱۵۰۳ء میں برہمراج کی کوششوں سے بھٹکل پر پھر ایک بار وجیا نگر کی بالادستی قائم ہو گئی۔ لیکن جب ڈی سوزا گورنر بن کر آیا تو اس نے اس وقت کی بھٹکل کی رانی کے علاوے پر یہ کہہ کر حملہ کر دیا کہ اس نے شاہ پرتگال کو خراج ادا نہیں کیا ہے، ہزاروں بے گناہ شہری قتل ہوئے، سارا علاقہ آگ اور خون سے دھمک اٹھا یہاں تک کہ رانی کو اس کے آگے گھٹنے ٹیکنا پڑا۔

سرحویں صدی عیسوی ہندوستان کے سیاسی خلفشار کے لئے مشہور ہے اس خلفشار نے ہندوستان کے سارے مصیوبہ قلعوں کو ریت کے ٹودوں کی طرح رکی بعد دیگر مہندم کرنا شروع کر دیا۔ پرتگیزیوں کے بعد اور بہت سے غیر ملکی ایجنٹ بھی یہاں اپنی بالادستی کے لئے ہاتھ پیر مارنے لگے۔ لیکن آخری حیثیت انگریزوں کی قسمت میں لکھی ہوئی تھی۔ انگریز حادی ہو گئے اور انھوں نے ہندوستانی تاریخ اور تہذیب کا رخ بدل کر رکھ دیا۔ اور اور علاقوں کی طرح بھٹکل بھی ہمیشہ کے لئے پردہ گناہی میں چلا گیا۔ اب اگر لوگوں کی زبان پر اس کا نام آتا ہے۔ تو وہ محض ضلع شمالی کینیرا یا سرت کارناٹک کے ایک تعلقہ کی حیثیت سے اور بس۔ (۲) بھٹکل کا ماضی کس قدر شاندار تھا وہ ان غیر ملکی سیاحوں کے بیانات سے ظاہر ہے جو وقتاً فوقتاً ہندوستان آئے اور دکن و جنوبی ہند کا دورہ کیا۔ ان میں سے بعض کے بیانات یہاں پیش کئے جاتے ہیں۔

(۱) درتھا (varthema) ایک اطالوی سیاح تھا جو وجیا نگر کے

راجا نرسیمہا (۱۵۰۸-۱۴۸۷ء) کے عہد حکومت میں دکن آیا تھا اس نے لکھا ہے:

”بھٹکل ایک بہت ہی خوبصورت اور عظیم الشان شہر (Noble City)

ہے اور یہ دکن سے پانچ دن کی مسافت پر واقع ہے۔ اس کے چاروں

طرت فصیل ہے۔ اور سمندر سے ایک میل کی دوری پر ایک چھوٹے سے
 دیا کے کنارے آباد ہے۔ سمندر سے اس شہر میں پہنچنے کا واحد راستہ
 بس یہی دریا ہے جو اس کی فصیل کے قریب سے ہو کر گزرتا ہے یہاں کا
 حکمران ایک غیر اہل کتاب (Pagan) ہے اور راجا نرسمہا کا ہاجلڈا
 ہے یہاں کی آبادی بت پرستوں پر مشتمل ہے۔ یہاں بہت سے عرب تاجر
 بھی ہیں جو حضرت محمد کے لائے ہوئے دیں کے مطابق زندگی گزارتے ہیں۔
 یہ ایک بڑا معروف تجارتی شہر ہے، یہاں عمدہ قسم کا چاول ہوتا ہے اور
 شکر بھی بہ افراط پائی جاتی ہے۔ یہاں گھوڑوں اور خروں کی کمی ہے۔ البتہ
 گائے بھینس اور بھیر بکریاں بہ افراط ہیں۔ یہاں انجیر اور جوز کے
 علاوہ ہندوستان بھر کے عمدہ پھل ملتے ہیں۔ ۱۷

(۱۶) باربوسا (Barbosa) بھی ایک اطالوی سیاح تھا جو ۱۵۱۲ء
 میں ہندوستان آیا تھا اس نے بھٹکل کی تجارتی اہمیت پر روشنی ڈالتے
 ہوئے لکھا ہے۔

”یہاں جہازوں کی آمد و رفت بے پناہ ہے اور ہر قسم کا مال یہاں لایا
 اور لیجا جاتا ہے۔ یہاں زیادہ تر مسلمان اور کچھ دوسرے مذاہب
 کے لوگ پائے جاتے ہیں۔ ہرمز (Otmuz) سے بہت سے جہاز یہاں
 مال لے کر آتے ہیں اور یہاں سے چاول، شکر اور لوہے کی ہنی ہوئی
 اشیاء لے جاتے ہیں، ملابار کے لوگ بھی یہاں کالی مریج اور دیگر
 مالوں کی تجارت کرتے ہیں۔ یہاں عمدہ قسم کے بڑے بڑے اچھا ذخیرہ ہے۔“

۱۷ Gazetteer of the Bombay Presidency vol 16, Pt 2,

اس کی صحافی حفاظت کی جاتی ہے اور عرب و ایران کے مسلمانوں کے ہاتھ
 اس کو فروخت کیا جاتا ہے۔ ہرمز اور عدن سے جو جہاز یہاں آتے ہیں
 وہ اپنے ساتھ بے شمار گھوڑے، موتی اور جوہرات لاتے ہیں۔ کچھ جہاز
 مکہ کے مسلمانوں کے بھی یہاں آتے ہیں اور یہاں سے گرم سائے وغیرہ لیجاتے ہیں
 (۱۳) ایک اور یورپی سیاح پائرس (Pears) جو ۱۵۲۱ء کے بعد
 ہندوستان آیا تھا۔ اپنے عہد کے بھٹکل کی ترقیوں کا تذکرہ کرتے
 ہوئے لکھتا ہے۔

”زامبو جائے بھٹکل تک بے شمار جنگل ہیں۔ لیکن سڑک بہت سیدھی
 اور ہموار ہے۔ اور دونوں کے بیچ کا فاصلہ چالیس فرسنگ کے قریب
 ہے۔ سڑک کے کنارے متعدد چھوٹی بڑی نہریں بہتی ہیں، یہ تجارتی
 اعتبار سے بڑا اہم شہر ہے اور یہاں ہر سال جو مال آتا ہے وہ پانچ
 ہزار ہیل گاڑیوں کے بوجھ کے برابر ہے۔“

ان کے بعد بھی وقتاً فوقتاً بہت سے سیاح یہاں آتے رہے اور انھوں نے
 بھٹکل کا بڑی اہمیت کے ساتھ تذکرہ کیا ہے، چنانچہ انہی سب بیانات
 کی مدد سے گزٹیر آن دی اینڈی پریسیڈنسی نے بھٹکل کے مسلمانوں
 کے شاندار ماضی کی جو تصویر پیش کی ہے اس کی کچھ جھلکیاں یہ ہیں:-
 ”بھٹکل یا سوے گڑھی، صنورد سے پچیس میل دور جنوب میں ایک
 ایسی وادی میں واقع ہے جو پہاڑوں سے گھری ہوئی ہے۔ ۱۸۵۷ء میں

۱ Sherwani Joshi Hist. of Medical Deccan vol. 1, p. 20

۲ Sewell: A Forgotten Empire P. 230

اس کی آبادی ۵۶۱۸ تھی، جن میں ۲۵۴ ہندو، ۳۰۶ مسلمان اور ۳۱ عیسائی تھے، شمالی کنیرا کی کسی اور بستی میں مسلمانوں کی اتنی کثیر آبادی نہیں ہے جتنی یہاں ہے، ان میں اکثریت ان لوگوں کی ہے جو آٹھویں تا سولھویں صدی عرب و ایران سے یہاں آکر بس گئے تھے، یہ نہایت امن پسند اور خوشحال لوگ ہیں۔ زیادہ تر در آمد شدہ یا ہندوستانی کپڑے کا کاروبار کرتے ہیں۔ ان میں سے بعض کافی دولت مند بھی ہیں اور تجارت کی غرض سے جزیبی کنیرا، کورگ، اور اس اور بمبئی کا سفر کرتے رہتے ہیں

”یہ دریا کے دو ہانے سے تین میل کے فاصلے پر واقع ہے۔ اس کے گہرے پانی میں ڈیڑھ دوڑن کی کشتیاں آسانی سے آجاسکتی ہیں نقل و حمل کے وسائل کی کمی کی وجہ سے بڑی حد تک یہاں کی تجارتی سرگرمیاں سرد پڑ گئی ہیں۔ اور اب جو کچھ رہ گیا ہے۔ وہ نو لاکھ کی ہمت اور مستعدی کی وجہ سے رہ گیا ہے۔ یہ شہر اب انحطاط پذیر ہے مگر اس کے باوجود کنیرا کی ساری ساحلی بستیوں میں صرف یہی ایک ایسی بستی رہ گئی ہے جہاں آج بھی اس کے شاندار ماضی کے آثار دکھائی دیتے ہیں۔ کنیرا کی کسی اور بستی میں اس قدر آراستہ باغ، خوبصورت مکان اور مضبوط و کشادہ بند نہیں پائے جاتے جتنے یہاں ہیں۔“

”فی الحال یہاں کا بڑا بازار ایک کشادہ اور خوبصورت شارع عام پر واقع ہے، چاول، سپاری، ناریل، کپڑا، یہاں کی اہم تجارتی اشیاء ہیں، یہ شہر در آمد برآمد کامرکز بھی ہے۔ اور یہاں سے ہر سال لاکھوں روپے کا مال باہر جاتا ہے یہاں تھانہ، چنگی گھر، پوسٹ آفس اور ایک کونٹری اردو اسکول ہے۔“

”اس شہر میں متعدد شاندار مندروں کے علاوہ چار مسجدیں بھی ہیں۔ سب کی سب سادہ اور غیر منقش ہیں لیکن دو مسجدیں یعنی جامع مسجد اور سلطانی مسجد کافی بڑی اور عالیشان ہیں، جامع مسجد میں ٹائل لگے ہوئے ہیں اور یہ کافی قدیم

سمجھی جاتی ہے، حکومت کی طرف سے اس کو چار سو روپیہ راتب بھی ملتا ہے۔“ ۱۷

”بھٹکل کے مسلمان نوائٹ یا نووارد (New Comers) کہلاتے ہیں۔“

بھٹکل کے علاوہ یہ زیادہ تر صندوق کے قریبی علاقوں میں آباد ہیں، یہ کوکنی بولتے ہیں لیکن ایسی کوکنی جو کنٹری آریز ہے، یہ گورے، متوسط قامت اور دلیر ہوتے ہیں۔ مردوں کے خوبصورت ترشی ہوئی داڑھی بھی ہوتی ہے، خوشحال نوائٹ قد تائسہ منزلہ خوبصورت گھروں میں رہتے ہیں۔ ان گھروں کے آگے برآمدے بھی ہوتے ہیں۔ جہاں ملاقاتیوں کو بٹھایا جاتا ہے۔ گھر کے اندر کا حصہ خاندان کے حساب سے متعدد کمروں پر مشتمل ہوتا ہے، چائیاں، لکڑی کے بیچ، سونے اور صندوق، تانبے، پتیل کے برتن ان کا اثاثہ ہیں۔ بعض لوگ لکڑی کے پلنگ بھی استعمال کرتے ہیں۔

”چاول اور پھلی کا شور بہ ان کی عام غذا ہے، وہ سرخ رنگی باندھتے، ریشم

کے جیکٹ پہنتے ہیں اور سر پر ایک چھوٹی سی ٹوپی اوڑھتے ہیں۔ جس کے گرد رومال لپٹا ہوتا ہے وہ ہمیشہ کندے پر یا نعل میں مثال یا رومال لئے رہتے ہیں۔ اور ان کے پیروں میں دسی ساحت کی چپ ہوتی ہے۔ نوائٹ عورتیں عام مسلمان عورتوں کی طرح لمبا سا چغہ اور چھوٹے آستین کا شلو کا پہنتی ہیں اور سنیا سیوں کی طرح کھڑا کا استعمال کرتی ہیں۔“

”نوائٹ محل المزاج اور محنتی ہوتے ہیں۔ لیکن دیانت داری کے معاملے میں وہ کچھ زیادہ نیک تام نہیں ہیں۔ وہ شائعی مذہب کے پیرو ہوتے ہیں اور ان کا

Character of the Bombay Presidency Vol 15, Pt 2, PP. 266-75

۱۷ نوائٹ کے تاریخی پس منظر پر کافی لکھا جا چکا ہے جن لوگوں کو اس موضوع سے دلچسپی ہے وہ تاریخ النوائٹ، تاریخ جنوبی ہند اور خانوادہ بدرالدولہ وغیرہ کا مطالعہ کریں۔

عورتیں بغیر برقع کے باہر نہیں نکلتیں۔ کنیرا کے عام مسلمانوں میں سماجی حیثیت سے مفلوں، دکھنیوں اور کوکھنیوں کی طرح ان کا درجہ بھی کافی بلند ہے۔“ ۵۷

(۱۳) ماضی کی طرح بھٹکل کے مسلمانوں کا حال کچھ بہت زیادہ شاندار نہیں ہے، لیکن جس قوم نے اپنا ایک شاندار زمانہ دیکھا ہے۔ وہ ہمیشہ خوابِ غفلت میں نہیں رہتی ایک نہ ایک دن پرانی یادیں اسے اپنی پرانی تاریخ دہرانے پر مجبور کر دیتی ہیں، چنانچہ تحریکِ خلافت کے زمانے میں جب ہندوستانی مسلمانوں میں اپنی ثقافت کے احیاء کا جذبہ بیدار ہوا تو بھٹکل نے بھی کر دٹ بدلی اور وہاں کے مسلمانوں نے از سر نو اپنے آب و منظم کرنا شروع کر دیا اور یہی بعد دیکھنے کی دیکھتھیں وجود میں آئیں، مجلسِ اصلاح و تنظیم بھٹکل اور انجمنِ حاجی مسلمین بھٹکل، یہ دونوں تنظیمیں اس وقت سے اب تک برابر کام کر رہی ہیں، اول الذکر تنظیم نے صدیقی لائبریری کے نام سے ایک شاندار لائبریری کی بنیاد ڈالی جس میں علمی، تاریخی اور مذہبی موضوعات پر ہزاروں کتابیں ہیں۔ اور آج بھی سارے کرناٹک میں مسلمانوں کے پاس اتنا بڑا علمی ذخیرہ اور کہیں نہیں ہے ۵۹۔ آخر الذکر جماعت نے مسلمانوں میں تعلیم کو عام کرنے کا کام اپنے ذمہ لیا۔ چنانچہ اس کے تحت پہلے مدرسہ پھر ہائی اسکول اور بعد ازاں کالج وجود میں آیا اور یہ سارے تعلیمی ادارے آج بھی بڑی خوبی اور خوش اسلوبی کے ساتھ چلائے جا رہے ہیں۔

بھٹکل کے باہر بھی میسور، کیرالا، تامل ناڈو، آندھرا اور مہاراشٹر میں ان مسلمانوں کی کافی آبادی ہے۔ چونکہ یہ لوگ تجارت پیشہ ہوتے ہیں اور ملازمت پیشہ کم اس لئے

۵۷ Corettor of the Bombay Presidency vol. 15, Pt. 1, PP. 400-410

۵۹ محی الدین منیری: بھٹکل کی علمی سرگرمیاں، البلاغ، ممبئی دینی تعلیم نمبر ۱۹۵۵ء ص ۶۱-۶۲

۶۰ سید انور علی: شاید کاتر جائے تیرے دل میں میری بات، تعمیر حیات، لکھنؤ، ۱۹۵۷ء، ص ۵

ان کا ذہن سیاسی مصلحت پسندیوں سے آزاد ہے۔ انھیں اپنی سماجی اور ثقافتی قدریں بہت عزیز ہیں۔ وہ نہ سیاسی ادھیڑ میں پڑتے ہیں اور نہ محدود مفاد کی خاطر عام مسلم برادری کو نقصان پہنچاتے ہیں۔ گو کہ لسانی اعتبار سے گریسن نے انھیں کوکئی مسلمانوں کا ایک حصہ قرار دیا ہے۔ لیکن گریٹر میں ان کا ذکر عام کوکئی مسلمانوں سے الگ نوائٹ کے نام سے ملتا ہے۔ وہ خود بھی اپنے آپ کو نوائٹ کہتے ہیں۔ اور اپنی الگ پہچان (Identity) کو ہر حالت میں باقی رکھنا چاہتے ہیں۔

گریسن نے ان کی زبان کو بھی کوکئی زبان کی ایک شاخ قرار دیا ہے۔ لیکن اس سلسلہ میں بھی ان کا اپنا الگ رویہ ہے وہ اس کو نائٹلی زبان یا زبان نوائٹ کے نام سے یاد کرتے ہیں۔ عرب علیالم، اور ”عوب نائل“ کی طرح نائٹلی زبان میں بھی کافی مذہبی ثقافتی ادب پایا جاتا ہے۔ ادھر کچھ سالوں سے اس زبان کا ادبی استعمال کم ہو گیا تھا لیکن اب پھر سے ان کا رجحان اس طرف زیادہ ہو گیا ہے اور نئی نسل نے اپنی زبان کو از سر نو عربی فارسی رسم خط میں عام کرنے کی کوشش شروع کر دی ہے۔ چنانچہ اسی کا نتیجہ ہے کہ میسور، مدراس، کیرالا، حیدرآباد، بمبئی اور دوسرے ان علاقوں میں جہاں یہ لوگ بستے ہیں، از سر نو اس نائٹلی زبان میں ادب پیدا ہونے لگا ہے۔ بمبئی کے دو اخبار ”نوائٹ“ اور ”نقش نوائٹ“ اور حیدرآباد کی ”نوائٹ ڈائرکٹری“ اسی سلسلہ کی چند کڑیاں ہیں۔

(۱) نوائٹ: یہ ادارہ ترمیت اخوان بمبئی کا ترجمان ہے اور نیندرہ روزہ ہے عبداللہ دمودی اس کے ایڈیٹر اور اس کے پرنٹر پبلشر ہیں۔ ۱۹۶۲ء میں اس کا اجرا ہوا تھا اور آج تک پانڈی سے شائع ہو رہا ہے یہ اخبار چار صفحات پر مشتمل ہوتا ہے اور اس میں زیادہ تر ہندو بیرونی ہند کے بھٹکی مسلمانوں اور ان کی مختلف علاقائی جماعتوں کی سماجی و ثقافتی خبریں ہوتی ہیں۔ کبھی اخلاقی اور دینی موضوعات پر بھی عام فائدے کے چھوٹے چھوٹے مضمون اس میں ہوتے ہیں۔ یہ پورا اخبار نائٹلی زبان میں

ہو تلہے اور اس کا رسم خط عربی فارسی ہے۔

(۲) نقش نوائط: یہ لمبی پندرہ روزہ اخبار ہے یہ کسی ادارے یا تنظیم کا ترجمان نہیں بلکہ عبدالعلیم مولوی کی ذاتی ملکیت ہے۔ سید عبدالرحیم ارشاد اس کے مدیر ہیں یہ گذشتہ سال ۱۹۶۷ء سے نکلتا شروع ہوا ہے۔ اس میں بھٹکی مسلمانوں کی سماجی و ثقافتی خبروں کے علاوہ عام مسلمانوں سے متعلق بھی اہم خبریں ہوتی ہیں۔ النوائط کی طرح اس کے بھی بعض صفحات دینی و اخلاقی معلومات کے لئے مخصوص ہیں۔ یہ آٹھ صفحات کا ہوتا ہے سات صفحے ناطلی زبان میں اور ایک ”نقش نوائط اردو کے آئینہ میں“ کے نام سے اردو میں۔ رسم خط النوائط کی طرح عربی فارسی۔

(۳) نقش نوائط کے مطالعے سے معلوم ہوتا ہے کہ لمبی میں ناطلی زبان میں اخبار شائع کرنے کی یہ ریت کچھ نئی نہیں ہے بلکہ اس سے پیشتر بھی اس برادری کے بعض بااثر لوگوں نے اس سلسلہ میں بہت کوشش کی تھی۔ چنانچہ اس کے پہلے شمارے کے ادارے میں لکھا ہے۔

تقریباً پچیس سال پہلے یعنی ۱۹۳۷ء میں خواجہ بہاء الدین صاحب اکری نے ”النوائط“ کے نام سے ایک رسالہ ناما ماہانہ اخبار لمبی سے جاری کیا تھا۔ اس کی اس اشاعت میں اس کے پرنٹر پبلشر جناب ایس۔ ایم۔ ہارون صاحب کا محنت اور جفاقت بھی شریک تھی۔ اخبار مخقر ہونے کے باوجود دینیات، اقتصادیات، سیاست حالات حاضرہ اور مختلف جماعتی خبروں کا بہترین نچوڑ ہوتا تھا۔ اس کی چند کاپیاں آج بھی ہمارے پاس محفوظ ہیں۔

اس سے صاف ظاہر ہے کہ ناطلی زبان میں ”النوائط“ کے نام سے ایک ماہنامہ بھی ۱۹۳۷ء میں شائع ہوتا رہا ہے جو کسی وجہ سے جاری نہ رہ سکا، موجودہ ”النوائط“ اسی کی صدائے بازگشت ہے۔

(۴) نوائے ڈاکٹر کسری: یہ نوائے برادری سے متعلق ایک معلوماتی گائیڈ ہے جو نوائے نوجوان، وجے دائرہ، آندھرا پردیش کی کوششوں سے وجود میں آئی ہے اس میں ہندو بیرون ہند کے نوائے بھائیوں کے پتے، فون نمبر، ٹیلی گرام ایڈریس بڑی صحت کے ساتھ درج ہیں، پتے وغیرہ تو انگریزی میں ہیں۔ لیکن تمہید اور بعض پیغامات نائلی زبان میں ہیں۔ اور عربی فارسی رسم خط میں ہیں۔ اس کا اجرا ریکم جولائی ۱۹۷۱ء کو ریاست کرناٹک کے وزیر محنت و اوقات جناب اس۔ ایم پھلی کے ہاتھوں عمل میں آیا ہے جو کہ خود بھی اسی برادری سے تعلق رکھتے ہیں۔

نائلی زبان کو عربی فارسی رسم خط میں لکھنے کی یہ ریت سیکڑوں سال پرانی ہے نقش نوائے کے ایڈیٹر عبدالرحیم ارشاد کے قول کے مطابق اس زبان اور اس رسم خط میں لکھے ہوئے تقریباً دو سو سال پرانے بعض مخطوطات اور سو سال پرانی بعض مطبوعات آج بھی ان کے پاس محفوظ ہیں۔ اس تہذیبی روایت کو مسلسل زندہ رکھنے میں نائلی برادری کی باہمی مراسلاتی زبان کا بڑا ہاتھ ہے کئی نسلوں سے یہ لوگ اپنی ساری نجی خط و کتابت اسی زبان اور اسی رسم خط میں کرتے چلے آ رہے ہیں۔ (باقی آئندہ)

جواہر الفقہ :- عظیم اسلامی انسائیکلو پیڈیا

تالیف: حضرت مولانا محمد شفیع صاحب، یافعی دارالعلوم کراچی
 جس میں فقہ اسلامی اور آئینس جدید سے پیدا شدہ مسائل پر حضرت مفتی صاحب کی تقریباً پچاس کتب در مسائل و مقالات جدید اضافہ کے ساتھ عصری موضوعات پر عظیم تحقیقات، اعضاء کی سرگرمی خون کا استعمال، اسلام کے نظام تقسیم دولت پر ایک بین الاقوامی سمینار علم نبوی کی تحقیق، بیمہ زندگی، انتخابات اور شرعی ضابطہ حق، تصنیف اور ایجاد وغیرہ جدید مسائل شرح و ربط کے ساتھ بیان کیے گئے ہیں

ہدیہ جلد اول - ۲۲/ جلد دوم - ۲۴/

علیہ کا پتہ :- ندوۃ المصنفین، اردو بازار، جامع مسجد، دہلی